

## کسبِ معاش اور اسلامی نقطہ نظر

مفہومی محدث دین سکوی

موجودہ دور میں ایک دین دار طبقہ کم عقلی اور بے علمی کی وجہ سے یہ ذہن رکھتا ہے کہ محنت کرنے اور کمانے کی کوئی ضرورت نہیں ہے، اللہ تعالیٰ تو رزق دینے میں ہماری محنت کے متحاج نہیں ہیں، وہ ایسے بھی دینے پر قادر ہیں، لہذا ہمیں کچھ کرنے کی کوئی ضرورت نہیں، ہم تو اعمال کے ذریعے اللہ سے لیں گے، اسباب کے ذریعے نہیں۔

تو اس بارے میں اچھی طرح جان لینا چاہیے کہ ایک ہے اسباب کا اختیار کرنا اور انہیں استعمال کرنا، اور ایک ہے ان اسباب کو دل میں اتنا رنا اور ان پر یقین رکھنا، پہلی چیز کو اپانا محمود اور مطلوب ہے اور دوسری چیز کو اپانا مذموم ہے۔ ہماری محنت کا رُخ یہ ہونا چاہیے کہ ہم ان اسباب کی محبت اور یقین دل سے نکالیں اور اس کے برعکس یقین اللہ تعالیٰ پر رکھیں کہ ہماری ہر طرح کی ضروریات پوری کرنے والی ذات، اللہ تعالیٰ کی ذات ہے، وہ چاہے تو اسباب کے ذریعے ہماری حاجات و ضروریات پوری کر دے اور چاہے تو ان اسباب کے بغیر مغض اپنی قدرت سے ہماری ضروریات و حاجات پوری کر دے، وہ اس پر پوری طرح قادر اور خود مختار ہے۔ البتہ! ہم اس دارالاسباب میں اسباب اختیار کرنے کے پابند ہیں، تاکہ بوقت حاجت و ضرورت ہماری نگاہ و توجہ غیر اللہ کی طرف نہ اٹھ جائے۔

اس بات میں تو کوئی شک و شبہ ہے ہی نہیں کہ اللہ رب العزت ہماری مختنوت کے متحاج نہیں ہیں، لیکن کیا شریعت کا مزاج اور منشاً بھی یہی ہے؟! کہ ہم ہاتھ پر ہاتھ رکھے بیٹھے رہیں، بالخصوص جب، اس ترک اسباب کا نتیجہ یہ نکلتا ہو کہ بیوی، بچوں اور والدین کے حقوق تلف ہوتے ہوں اور یہ غیروں کے اموال کی طرف حرص و ہوس کے ساتھ دیکھتا ہے، تو یاد رکھیں!!! اس طرح کے لوگوں کو شریعت اس طرزِ عمل کی تعلیم نہیں دیتی، بلکہ سیرت نبوی اور سیرت صحابہؓ تو حلال طریقے سے کسبِ معاش کی تعلیم دیتی ہے۔ ایسے بے شمار واقعات ہیں جن سے یہ سبق ملتا ہے کہ اپنا کار کے کھاؤ، دوسرے کے سامنے ہاتھ نہ پھیلاو۔ یہ بات یاد رکھنے کی ہے کہ تو مگری کی وجہ سے آج کے دور میں ہمارا دین و ایمان محفوظ رہے گا، ورنہ اندیشہ

جس نے بدمعاشی پر انعام دیا اس نے بدمعاش کی مدد کی۔ (حضرت فضیل عہدیہ)

ہے کہ اختیاری فقر و فاقہ کہیں کفر و شرک کے قریب ہی نہ لے جائے۔ ہاں! اولیاء اللہ اور یقین و توکل کے اعلیٰ درجہ پر فائز لوگوں کا معاملہ اور ہے۔

## حضرت سفیان ثوری عہدیہ کی زریں نصائح

حضرت سفیان ثوری عہدیہ فرماتے ہیں کہ: گزشتہ زمانہ میں مال کو براسمجھا جاتا تھا، لیکن جہاں تک آج کے زمانہ کا تعلق ہے تو اب مال و دولت مسلمانوں کی ڈھال ہے۔ حضرت سفیان ثوری عہدیہ نے یہ بھی فرمایا کہ: اگر یہ درہم و دینار اور روپیہ پیسہ ہوتا تو یہ سلاطین و امراء ہمیں دست و پاہ بنا کر ذلیل و پامال کر ڈالتے۔ نیز! انہوں نے فرمایا: کسی شخص کے پاس اگر تھوڑا بہت بھی مال ہو تو اس کو چاہیے کہ وہ اس کی اصلاح کرے، کیوں کہ ہمارا یہ زمانہ ایسا ہے کہ اس میں اگر کوئی محتاج و مفلس ہو گا تو اپنے دین کو اپنے ہاتھ سے گوانے والا سب سے پہلا شخص وہی ہو گا:

”عن سفیان الثوری رحمه اللہ قال: کان الْمَالِ فِيمَا مَضِيَ يُكَرَهُ، فَأَمَّا الْيَوْمَ فَهُوَ تُرْسُ الْمُؤْمِنِ، وقال: لَوْلَا هَذِهِ الدَّنَانِيرُ لَسَمِدَّلَ بِنَا هُؤُلَاءِ الْمُلُوكُ، وقال: مَنْ كَانَ فِي يَدِهِ مِنْ هَذِهِ شَيْءٍ فَلِي صِلْحَهُ، إِنَّهُ زَمَانٌ إِنْ احْتَاجَ كَانَ أَوْلُ مَنْ يَيْدُلُ دِينَهُ۔“  
(حلیۃ الاولیاء طبقات الاوصیاء، سفیان الثوری، ج: ۲، ص: ۳۸۱)

تو ضیحات شرح مشکاة میں لکھا ہے: ”فِيمَا مَضِيَ يُكَرَهُ“، یعنی پچھلے زمانہ میں مال و دولت کو ناپسند کیا جاتا تھا، مومن اور متqi حضرات مال کو کرکوہ سمجھتے تھے، کیوں کہ عام ماحول زہر و تقوی کا تھا، لوگ غریب و فقیر کو ذلیل و فقیر نہیں سمجھتے تھے، مالی کمزوری کی وجہ سے اس کے ایمان کو تباہ نہیں کرتے تھے، نیز با دشاداہ اور حکمران بھی اچھے ہوتے تھے جو غریب کو سنبھالا دیتے تھے، اس لیے لوگ مال و دولت اکٹھا نہیں کرتے تھے اور اکٹھا کرنے کو میعوب سمجھتے تھے، مگر اب معاملہ اس کے برکس ہے کہ غریب و فقیر آدمی کو معاشرہ میں ذلیل و حقیر سمجھتے ہیں، اور پیسے کی بنیاد پر اس کے ایمان کو خریدا جاتا ہے، نیز! حکمران بھی خیر خواہ نہیں رہے، تو نتیجہ یہ نکلے گا کہ غریب آدمی مالداروں اور حکمرانوں کا دست مگر اور دست و پاہ بن جائے گا، اور ان کے ہاتھ صاف کرنے اور میل کچیل صاف کرنے کے لیے تولیہ اور رومال بن جائے گا۔

پھر مزید لکھا ہے: جس شخص کے پاس اس مال میں سے کچھ بھی ہو وہ اس کی اصلاح کرے، مطلب یہ کہ تھوڑا بیسہ بھی ہو تو اس کو کسی کاروبار میں لگادیمی یا اس کی ترقی و بڑھوٹری ہے، یا پھر اصلاح کا مطلب یہ ہے کہ اس کو قوataعت کے ساتھ خرچ کرے، اسراف نہ کرے۔ (ج: ۷، ص: ۳۷۵، مکتبۃ عصریہ، کراچی)

## کمائی کے ذرائع

کسب معاش کے بہت سے ذرائع ہیں، ان میں سے کون سا افضل ہے؟! اس کی تعیین میں سلف

کسی کی مدد کر کے ظاہر نہ کرو، یقین رکھو تمہاری مصیبیت میں غمی بھائی ہاتھ خود بخون و تمہاری مدد کو پہنچ جائیں گے۔ (شقین غمی بھائی)

صالحین کا اختلاف ہے۔ اس بارے میں شیخ الحدیث حضرت مولانا محمد زکریا صاحب کانند ہوئی عین اللہ کی ایک بہترین کتاب ”فضائل تجارت“ سے خلاصہ کچھ بحث ذیل میں نقل کی جاتی ہے۔

حضرت شیخ الحدیث صاحب عین اللہ فرماتے ہیں:

”میرے نزدیک کمائی کے ذرائع تین ہیں: تجارت، زراعت اور اجارہ۔ اور ہر ایک کے فضائل میں بہت کثرت سے احادیث ہیں۔ بعض حضرات نے صنعت و حرف کو بھی اس میں شامل کیا ہے، جیسا کہ اوپر گزر، میرے نزدیک وہ ذرائع آمدنی میں نہیں، اسباب آمدنی میں ہے اور آمدنی کے اسباب بہت سے ہیں: ہبہ ہے، میراث ہے، صدقہ ہے، وغیرہ وغیرہ۔ جنہوں نے اس کو کمائی کے اسباب میں شمار کیا، میرے نزدیک صحیح نہیں، اس لیے کہ نہ صنعت و حرف کو کمائی نہیں ہے، کیوں کہ اگر ایک شخص کو جو تے بنانے آتے ہیں یا جوتے بنانے کا پیشہ کرتا ہے، وہ جوتے بنا بنا کر کوٹھی بھر لے، اس سے کیا آمدنی ہو گی؟ یا تو اس کو بینچے گایا (پھر یہ جوتے) کسی کا نکر ہو کر اس کا (مال) بنائے۔ یہ دونوں طریقے تجارت یا اجارہ میں آگئے، اور اس سے بھی زیادہ فتح ”جہاد“ کو کمائی کے اسباب میں شمار کرنا ہے، اس لیے کہ جہاد میں اگر کمائی کی نیت ہو گئی تو جہاد ہی باطل ہے..... میں پہلے لکھ پکا ہوں کہ میرے نزدیک تجارت افضل ہے، وہ بحیثیت پیشہ کے ہے، اس لیے کہ تجارت میں آدمی اپنے اوقات کا مالک ہوتا ہے، تعلیم و تعلم، تبلیغ، افتاء وغیرہ کی خدمت بھی کر سکتا ہے، لہذا اگر اجارہ دینی کاموں کے لیے ہوتا ہو تو تجارت سے بھی افضل ہے، اس لیے کہ وہ واقعی دین کا کام ہے، مگر شرط یہ ہے کہ وہی دین کا کام مقصود ہو اور تنخواہ بدر جمہ مجبوری ہے۔ میرے اکابر دیوبند کا زیادہ معاملہ اسی کارہا، اور اس کا مدار اس پر ہے کہ کام کو اصل سمجھے اور تنخواہ کو اللہ کا عطیہ، اس لیے اگر کسی جگہ پر کوئی دینی کام کر رہا ہو: تدریس، افتاء وغیرہ اور اس سے زیادہ کسی دوسرے مدرسہ میں تنخواہ ملے، تو پہلی جگہ کو محض کثرت تنخواہ کی وجہ سے نہ چھوڑے۔ میں نے جملہ اکابر کا یہ معمول بہت اہتمام سے ہمیشہ دیکھا، جس کو آپ بتی نمبر: ۲، صفحہ: ۱۵۵ میں لکھوا چکا ہوں کہ انہوں نے اپنی تنخوا ہوں کو ہمیشہ اپنی حیثیت سے زیادہ سمجھا..... درحقیقت میرے اکابر کے بہت سے واقعات اس کی تائید میں ہیں کہ تنخواہ اصل یا معتقد بہ چیز نہیں سمجھتے تھے، جیسا میں نے اوپر لکھا اور تنخواہ محض عطیہ الہی سمجھتے تھے، جو ہم لوگوں میں بالکل مفقود ہے، یہی وہ چیز ہے جس کی بنا پر میں نے اجارہ تعلیم کو سب انواع سے افضل لکھا ہے..... اس ملازمت کے بعد تجارت افضل ہے، اس لیے کہ تاجرا پنے اوقات کا حاکم ہوتا ہے، وہ تجارت کے ساتھ دوسرے دینی کام تعلیم، تدریس، تبلیغ وغیرہ بھی کر سکتا ہے۔ اس کے علاوہ تجارت کی فضیلت میں مختلف آیات و احادیث ہیں، چنانچہ ارشادِ باری تعالیٰ ہے:

”إِنَّ اللَّهَ اُشْتَرَى مِنَ الْمُؤْمِنِينَ أَنفُسَهُمْ وَأَمْوَالُهُمْ بِأَنَّ لَهُمُ الْجَنَّةَ۔“ (اتوبہ: ۱۱۱)

”خدا نے مومنوں سے ان کی جانیں اور ان کے مال خرید لیے ہیں (اور اس کے) عوض

میں ان کے لیے بہشت (تیار) کی ہے۔“

اور بھی بہت سی آیات تجارت کی فضیلت میں ہیں، ان کے علاوہ احادیث میں ہے:  
”التاجر الصدق الأيمن مع النبيين والصديقين والشهداء“ (سنن الترمذی، کتاب  
البیع، التجارت وسمیة النبي ﷺ رایحہ، رقم الحدیث: ۱۲۰۹)

”سچا، امانت دار تاجر (قیامت میں) انبیاء، صدیقین اور شہداء کے ساتھ ہو گا۔“

”إن أطيب الکسب كسب التجار الذين إذا حذثوا لم يكذبوا، وإذا ائتمنا لهم  
يخونوا، وإذا وعدوا لم يخلفوا، وإذا اشتروا لهم يذموا، وإذا باعوا لهم يمدحوا،  
وإذا كان عليهم لم يمطلوها، وإذا كان لهم لم يعسروا۔“

(شعب الإيمان للبیقی، الرابع والثانون من شعب الإيمان و هو باب في حفظ manus، رقم الحدیث: ۳۸۵۳)

”بہترین کمائی ان تاجروں کی ہے جو جھوٹ نہیں بولتے، امانت میں خیانت نہیں کرتے،  
وعده خلافی نہیں کرتے اور خریدتے وقت چیز کی مذمت نہیں کرتے (تاکہ یہ پچھے والا قیمت کم  
کر کے دے دے) اور جب (خود) یہ پچھے ہیں تو (بہت زیادہ) تعریف نہیں کرتے (تاکہ  
زیادہ ملے) اور اگر ان کے ذمہ کسی کا کچھ نکلتا ہو تو تال مٹول نہیں کرتے اور اگر خود ان کا کسی  
کے ذمہ نکلتا ہو تو وصول کرنے میں نگہ نہیں کرتے۔“

”عن أنس رضي الله عنه قال: قال رسول الله ﷺ: ”التاجر الصدق تحت ظل العرش  
يوم القيمة.“ (اتحاف الخيرة المبهرة برواية المسانيد عشرة، کتاب الفتن، باب في التلاعن وتحريم دم المسلم، رقم الحدیث: ۷۷۵۲)  
”حضرت انس رض سے مروی ہے کہ نبی کرم صلی اللہ علیہ وسالم نے فرمایا کہ: سچ بولنے والا تاجر قیامت  
میں عرش کے سامنے میں ہو گا۔“

”عن أبي أمامة رضي الله عنه أن رسول الله ﷺ قال: ”إن التاجر إذا كان فيه  
أربع خصال طاب كسبه، إذا اشتري لم يُدَمِّرْ، وإذا باع لم يمدح، ولم يدلُّس في  
البيع، ولم يحلِّف فيما بين ذلك۔“ (الترغيب والترهيب، کتاب البیع، رقم الحدیث: ۷۶۹)

”حضرت ابو امامہ رض سے مروی ہے کہ نبی کرم صلی اللہ علیہ وسالم نے فرمایا: کہ جب تاجر میں چار باتیں  
آجائیں تو اس کی کمائی پاک ہو جاتی ہے، جب خریدتے تو اس چیز کی مذمت نہ کرے اور  
یہ تو (اپنی چیز کی بہت زیادہ) تعریف نہ کرے اور یہ پچھے میں گڑ بڑ نہ کرے اور خرید و  
فروخت میں قدم نہ کھائے۔“

”وعن حكيم بن حزام رض أن رسول الله ﷺ قال: ”البياع بال الخيار ما لم يتفرق،  
فإن صدق البياع وبينما بورك لهما في بيعهما، وإن كتما وكذبا فعسى أن  
يربحا ربحاً ويتحقق بركة بيعهما.“ (صحیح البخاری، کتاب البیع، رقم الحدیث: ۲۱۱۲)

اگر تم کسی مرد خدا کو پہنچا نتے ہو تو دیکھو کہ وہ حق تعالیٰ کے وعدہ پر زیادہ بے خوف ہے یا مخلوق کی امید پر۔ (شیق بنی یوسف)

”حضرت حکیم بن حزام رضی اللہ عنہ سے مروی ہے کہ نبی کریم ﷺ نے فرمایا: خرید و فروخت کرنے والے کو (بیع توڑنے کا) حق ہے، جب تک وہ اپنی جگہ سے نہ ہٹیں۔ اگر باعث و مشتری چ بولیں اور مال اور قیمت کے عیب اور کھرے کھوئے ہونے کو بیان کر دیں تو ان کی بیع میں برکت ہوتی ہے اور اگر عیب کو چھپا لیں اور جھوٹے اوصاف بتائیں تو شاید کچھ نفع تو کمالیں، (لیکن) بیع کی برکت ختم کر دیتے ہیں۔“

”تسعة ألعشار الرزق في التجارة، والعشر في المواشي، يعني: النتاج۔“

(نظام الحكومة النبوية لسمى التراتيب الإدارية، المقدمة الخامسة، باب ماذكر في الأسواق، ج: ۲، ص: ۱۲)

”فرمایا: رزق کے نو حصے تجارت میں ہیں اور ایک حصہ جانوروں کی پرورش میں ہے۔“

”أخرج الديلمي عن ابن عباس رضي الله عنهما: ”أوصيكم بالتجار خيرا، فإنهم بُرُدُ الآفاق وَأَمْنَاءُ الله في الأرض۔“ (حوالہ بالا)

”حضرت ابن عباس رضی اللہ عنہ نے فرمایا کہ میں تمہیں تاجروں کے ساتھ خیر کے برداود کی وصیت کرتا ہوں، کیوں کہ یہ لوگ ڈاکیے اور زمین میں اللہ کے امین ہیں۔“

تجارت کے بعد میرے نزدیک زراعت افضل ہے، زراعت کے متعلق حدیث میں آیا ہے، حضرت انس رضی اللہ عنہ نے حضور اکرم ﷺ کا ارشاد نقل کیا کہ: ”کوئی مسلمان جو درخت لگائے یا زراعت کرے، پھر اس میں سے کوئی انسان یا پرندہ یا کوئی جانور کھائے تو یہ بھی اس کے لیے صدقہ ہے۔ اور مسلم کی روایت میں حضرت جابر رضی اللہ عنہ سے منقول ہے کہ اس میں سے کچھ چوری ہو جائے تو وہ بھی اس کے لیے صدقہ شمار ہوتا ہے۔

اور ضرورت کے اعتبار سے بھی زراعت اہم ہے، کیوں کہ اگر زراعت نہ کی جائے تو کھائیں گے کہاں سے؟!..... باقی اپنی زمین دوسرے کو دینا، مزارعہ کھلاتا ہے، زراعت اور چیز ہے اور مزارعہ اور چیز ہے۔ حاصل یہ ہے کہ قواعد شریعہ کی رعایت ہر چیز میں ضروری ہے، جیسا کہ اس بارے میں اوجز المسالک، ج: ۵، ص: ۲۲۰، باب کراء الأرض میں بہت لمبی بحث کی گئی ہے۔ اور شرعی حدود کی رعایت ان ہی تینوں میں نبیں بلکہ دین کے ہر معاملہ میں ضروری ہے۔ ان سب کے بعد نہایت ضروری اور اہم امر یہ ہے کہ کسب کے بلکہ ہر عمل میں شریعت مطہرہ کی رعایت ضروری ہے، جس کو احیاء العلوم، ج: ۲، ص: ۲۶ میں مستقل باب کے تحت بیان کیا ہے، چنانچہ امام غزالی رحمۃ اللہ علیہ تحریر فرماتے ہیں کہ:

”بيع اور شراء کے ذریعہ مال حاصل کرنے کے مسائل سیکھنا ہر مسلمان پر واجب ہے، جو اس مشغله میں لگا ہوا ہو، کیوں کہ طلب علم کرنا ہر مسلمان پر فرض ہے اور اس سے ان تمام مشاغل کا علم طلب کرنا مراد ہوگا، مشغله رکھنے والوں کو جن مسائل کی حاجت ہو۔ اور کسب کرنے والا کسب کے مسائل جانے کا محتاج ہے اور جب اس سلسلہ کے احکام جان لے تو معاملات کو فاسد کرنے والی چیزوں سے واقف ہو

جائے گا، لہذا ان سے بچے گا، اور ایسے شاذ و نادر مسائل جو باعث اشکال ہوں ان کے ہوتے ہوئے معاملہ کرنے میں سوال کر کے علم حاصل کرنے تک توقف کرے گا، کیوں کہ جب کوئی شخص معاملات کو فاسد کرنے والے امور کو اجمالي طور پر نہ جانے تو اسے یہ معلوم نہیں ہو سکتا کہ میں کس کے بارے میں توقف کروں اور سوال کر کے اس کو جانوں۔ اگر کوئی شخص یہ کہے کہ میں پیشگی علم حاصل نہیں کرتا، اس وقت تک کام کرتا رہوں گا جب تک کوئی واقعہ پیش نہ آ جائے، جب کوئی واقعہ پیش آئے گا تو معلوم کروں گا، تو اس شخص کو جواب دیا جائے گا کہ جب تک تو اجمالي طور پر معاملات کو فاسد کرنے والی چیزوں کو نہ جانے گا تجھے کیسے پتہ چلے گا کہ مجھے فلاں موقع پر معلوم کرنا چاہیے۔ جسے اجمالي علم بھی نہ ہو وہ برا بر تصرفات کرتا رہے گا اور ان کو صحیح سمجھتا رہے گا۔ لہذا علم تجارت سے اولاً اس قدر جانا ضروری ہے کہ جس سے جائز و ناجائز میں تمیز ہوا اور یہ پتہ چل سکے کہ کون سا معاملہ وضاحت کے ساتھ جائز ہے اور صحیح ہے، اور کس میں اشکال ہے۔“ (ملحق من فضائل تجارت، ص: ۲۸-۲۷، مکتبۃ البشری)

ان تفصیلات کے بعد ہم سب کے لیے از حد ضروری ہے کہ ہم حدود شرعیہ کے اندر رہتے ہوئے کسب معاش کریں، اور حصول معاش سے قبل اس کا علم شرعی ضرور بال ضرور حاصل کر لیں، مبادا یہ کہ یہ کمائی کل بروزِ قیامت ہمارے لیے و بال بن جائے اور ہماری آخرت بر باد ہو جائے۔

یہی وجہ تجھی کہ حضرت عمر بن الخطاب رضی اللہ عنہ فرمایا کرتے تھے کہ: ہمارے بازار میں وہی شخص خرید و فروخت کیا کرے، جس نے اپنے اس کار و بار میں متعلق علم حاصل کر لیا ہو۔

”لَا يَبْيَعُ فِي سُوقَنَا إِلَّا مَنْ قَدْ تَفَقَّهَ فِي الدِّينِ۔“ (سنن الترمذی، کتاب اصلاح، رقم الحدیث: ۲۸۷)

اللہ رب العزت زندگی کے ہر ہر شعبے میں احکامات معلوم کر کے ان پر عمل پیرا ہونے کی توفیق عطا فرمائے، آمین

اللَّهُمَّ انْفَعْنَا بِمَا عَلَمْتَنَا وَعِلِّمْنَا مَا يَنْفَعُنَا وَارْزُقْنَا عِلْمًا تَنْفَعُنَا بِهِ